



QORTI TAL-APPELL

IMHALLFIN

**S.T.O. PRIM IMHALLEF MARK CHETCUTI
ONOR. IMHALLEF JOSEPH R. MICALLEF
ONOR. IMHALLEF TONIO MALLIA**

Seduta ta' nhar l-Erbgha, 30 ta' Gunju, 2021.

Numru 26

Rikors numru 702/2013/1 SM

Paul u Alexandra konjugi Piscopo

v.

Direttur Generali (Dwana)

Il-Qorti:

1. Rat ir-rikors tar-rikorrenti konjugi Piscopo ipprezentat fid-19 ta'

Lulju, 2013, li permezz tieghu ppremettew:

"Illi l-esponenti gew notifikati permezz ta' seizure notes 31/2013 u 32/2013 illi gew maqbuda s-segwenti oggetti mill-intimat nhar id-9 ta' Mejju 2013:

Bastiment DIMITRA (MFA 6034)

Gasoil 34,600 litru

Illi l-esponent gie infurmat illi din is-seizure note inharget minhabba allegazzjoni ta' diesel importat mhux konformi mal-ligi. Kopja tas-seizure note 32/2013 qed tigi annessa u mmarkata Dok A.

Illi l-esponent qieghed jikkontesta s-*seizure notes* in kwistjoni u qieghed jitlob ir-rilaxx kiemm tal-Bastiment DIMITRA (MFA 6034) u kif ukoll tal-Gasoil fl-ammont ta' 34,600 litru.

Illi l-esponent jopera bl-imsemmi bastiment ghan-negozju tieghu konsistenti f'sajd. Minn dan is-sajd l-esponent jaqla' l-ghejxien tieghu.

Illi fi kwalunkwe kaz l-konfiska tal-bastiment li ghandu valur gholi hafna meta mqabbel mal-valur ta' l-gasoil allegatament importat illegalment.

Illi ghalhekk hemm ragunijiet sufficjenti biex jimmeritaw ir-rilaxx kemm tal-bastiment u kif ukoll tal-gasoil in kwistjoni u dan kif ser jirrizulta ampjament waqt is-smiegh u t-trattazzjoni ta' dan ir-rikors.

Ghaldaqstant l-esponent jitlob umilment li din l-Onorabbli Qorti jogghobha tordna r-rilaxx ta' l-oggetti hawn fuq elenkati u dan a tenur ta' l-artiklu 72 u 73 tal-Kap. 37 u l-artikolu 28(2) tal-Kap. 382 tal-Ligijiet ta' Malta u dan taht dawk il-provvedimenti li jidhrilha xierqa u opportuni."

2. Rat ir-risposta tad-Direttur Generali (Dwana) tad-19 ta' Awwissu, 2013, li permezz taghha wiegeb:

"(1) Illi in linea preliminari, l-Avukat Generali ghadu mhux notifikat bl-azzjoni odjerna ai termini tal-Artikolu 181(B) tal-Kap 12;

(2) Illi in linea preliminari ukoll, Alexandra Piscopo ghandha tiddikjara l-interess guridiku taghha fl-azzjoni odjerna;

(3) Illi fil-mertu u minghajr pregudizzju ghas-suespost, l-allegazzjonijiet tar-rikorrenti huma infondati fil-fatt u fid-dritt ghar-ragunijiet segwenti li qeghdin jigu elenkati minghajr pregudizzju ghal xulxin;

(4) Illi l-fatti tal-kaz fil-qosor huma s-segwenti:

(i) Illi permezz tan-Nota ta' Qbid li jgibu n-numru 31/2013 u 32/2013 rispettivament u datati 23 ta' Mejju 2013, l-esponent qabad il-lancja *MFV DIMITRA* bin-numru ufficcjali MFV 6034 flimkien ma' ammont sostanzjali ta' *gasoil* u cioe 34,600 litru (erba' u tletin elf u sitt mitt litru); liema *gasoil* kien mizmum f'tankijiet tal-*plastic* abbord l-istess lanca. Illi c-cirkostanzi suspettuzi li taw lok ghall-qbid tal-imsemmija lancja u tal-*gasoil*, liema lancja kienet tinstab fiz-zona kontigwa tat-territorju marittimu Malti, jindikaw li kienet qed issir attivita irregolari ta' caqliq ta' *gasoil* li fuqu hemm dovut id-dazju tas-Sisa u VAT relattiv. Illi b'dan il-

fatt inkisru l-provvedimenti tal-Kap 37 (l-Ordinanza tad-Dwana) u tal-Kap 382 (l-Att dwar Dazju tas-Sisa) tal-Ligijiet ta' Malta;

(ii) Illi c-cirkostanzi suspettużi kienu jikkonsistu fis-segwenti:

(a) L-ufficjali tal-Forzi Armati ta' Malta kienu infurmati li s-sistema maghrufa bhala l-VMS (*vessel monitoring system*) abbord il-lancja *MFV DIMITRA* kienet mitfija;

(b) L-istess ufficjali meta intercettaw l-imsemmija lancja tas-sajd, ma sabu l-ebda hjiel ta' attivita jew attrezzi konnessi mas-sajd, izda minflok sabu 8 tankijiet tal-*plastic* ta' 1000 (elf) litru mimlijin bil-*gasoil*; apparti li sabu li l-licenzja tas-sajd kienet skaduta;

(c) Illi meta l-ekwipagg tal-imsemmija lancja gew mistoqsija dwar l-origini tal-*gasoil* li kien abbord l-istess lancja, il-Kaptan ma tax twegiba sodisfacjenti; apparti l-fatt li ma ta ebda dettalji u/jew dokumenti rigward il-provvenjenza tal-istess *gasoil*;

(d) Ghalhekk, fid-dawl ta' dawn l-inkosistenzi u agir suspettuż, l-imsemmija lancja giet ordnata sabiex tidhol fil-Port il-Kbir ghal iktar investigazzjonijiet mill-awtoritajiet kompetenti;

(5) Illi ghalhekk l-ufficjali tad-Dwana ipprocedew bin-Noti ta' Qbid numru 31/2013 u 32/2013 u dan ai termini tal-Artikoli 68 u 69 tal-Kap 37 u l-Artikolu 17 tal-Kap 382;

(6) Illi fir-rigward tal-allegazzjoni li r-rikorrent ghandu bzonn il-lancja ghall-ghejxien tieghu "*konsistenti f'sajd*", l-esponent jirribatti li tenut kont tal-fatt li ma instab l-ebda oggett relatat mas-sajd fuq l-istess lancja huwa difficli ferm li wiehed jemmen din l-asserzjoni;

(7) Salv eccezzjonijiet ulterjuri, jekk ikun il-kaz.

Ghaldaqstant, l-esponent bir-rispett jitlob lil din l-Onorabbli Qorti joghgobha tichad it-talbiet kollha tar-rikorrenti kif dedotti fir-Rikors promotur bhala infondati fil-fatt u fid-dritt; bl-ispejjeż."

3. Rat is-sentenza tal-Prim'Awla tal-Qorti Civili tal-31 ta' Ottubru, 2017, li permezz taghha l-kawza giet deciza fis-sens illi:

"20.1 Takkolji r-risposti rimanenti fil-mertu sollevati mill-intimat;

20.2. Tirrespingi t-talbiet kollha tar-rikorrenti;

20.3. Bl-ispejjeż kontra r-rikorrenti;

20.4. Illi stante li jirrizulta li si tratta ta' operazzjoni illegali u ta' possibilita` reali li gie ikkonsmat reat ta' natura kriminali, tibghat kopja ta' din is-sentenza lill-Kummissarju tal-Pulizija biex jiehu

dawk il-passi kriminali li jidhiru xierqa fil-konfront tal-persuni kollha li jistghu jkunu involuti fl-esekuzzjoni tal-istess.”

4. Dik il-Qorti tat is-sentenza taghha wara li ghamlet is-segwenti konsiderazzjonijiet:

“11.0. Illi in sintesi, r-rikorrenti qeghdin jitolbu s-segwenti:

- 11.1. Illi l-bastiment de quo u l-“gasoil” konfiskat mill-intimat jigu rilaxxati;
- 11.2. Illi r-raguni ghal dan hi li m’hemmx proporzjon bejn il-valur tal-“gasoil” in dizamina u dak tal-bastiment konfiskat;

Ikkunsidrat:

12.0. Illi min-naha tieghu l-intimat sintetikament isosstni s-segwenti:

- 12.1. Illi irrizulta lill-Forzi Armati ta’ Malta li s-sistema ta’ monitoragg tal-bastimenti abbord il-bastiment Dimitra kienet mitfija, (ara foll 130);
- 12.2. Illi dan qanqal suspett serju fl-ufficcjali kkoncernati li kienu ghalhekk kostretti johorgu jintercettaw l-istess bastiment madwar erbgha u ghoxrin (24) mil nawtiku ’l boghod minn Delimara, (ara foll 82), li jigi fiz-Zona Kontigwa ta’ Malta, (ara foll 102);
- 12.3. Illi meta eventwalment intercettaw lill-bastiment u spezzjonaw l-istess, ma sabu l-ebda hjiel ta’ attivita` ittika jew attrezzatura konnessa mal-istess attivita`, (ara foll 102);
- 12.4. Illi minflok l-ufficcjali kkoncernati sabu tmin (8) tankijiet tal-plastic ta’ elf (1000) litru l-wiehed mimlija “diesel” jew “gasoil”, (ara foll 197);
- 12.5. Illi l-fjuwil imsemmi fil-paragrafu precedenti ma kienx wiehed approvat lokalment u legali stante li ma kellux il-kulur ahmar u s-Sudan Marker li juru li jkun thallas id-dazju relativ fuqu, (ara foll 222);
- 12.6. Illi ma kienx normali li fuq bastiment ta’ dan it-tip ikun hemm dik il-kwantita` ta’ kontenituri mferxin fuqu kollha mimlija diesel, (ara foll 171);
- 12.7. Illi di piu`, l-istess diesel hekk misjub fl-imsemmija kontenituri ma kienux parti integrali mill-istess magna tal-bastiment de quo, (ara foll 171);

- 12.8. Illi l-bastiment in dizamina jew ir-rikorrenti ma kienux muniti b'licenzja appozita biex minflok li joperaw l-istess bastiment ghas-sajd ibiddu n-natura tax-xoghol tieghu u minflok igorr il-"gasoil", sdazjat, (ara foll 114 u 126);
- 12.9. Illi finalment, sid il-bastiment ma ta l-ebda spjegazzjoni plawsibbli dwar il-provenjenza tal-"gasoil" in dizamina, (ara foll 19 et seq. u foll 28 et seq.);
- 12.10. Illi ghalhekk l-attività li l-bastiment kien involut fiha kienet ekwivalenti għall-attività irregolari u illecita ta' garr u transport ta' "gasoil" li fuq kien dovut id-dazju tas-sisa u taxxa fuq il-valur mizjud, liema transport ma kienx debitament licenzjat mill-Awtorità kompetenti għat-Trasport;

Ikkunsidrat:

13. Illi rigward l-ewwel eccezzjoni preliminari sollevata mill-intimat jigi ribadit li din kienet sussegwentement irtirata mill-istess intimat, (ara foll 5, paragrafu numru tlieta punt wiehed, (3.1.), u paragrafu numru erbgha (4), aktar qabel, u foll 16);
14. Illi rigward it-tieni eccezzjoni preliminari sollevata mill-intimat, (ara foll 5), jigi sottolineat li din kienet sorvolata fl-istess udjenza tat-23 t'Ottubru, 2013, (ara foll 16);

Ikkunsidrat:

- 15.0. Illi fir-rigward tal-mertu tal-vertenza odjerna jinghad sintetikament is-segwenti:
 - 15.1. Illi l-fatti fuq sintetikament elenkati jindikaw li dan hu kaz ta' kutrabandu ta' fjuwil;
 - 15.2. Illi jirrizulta li meta l-istess bastiment kien intercettat mill-Forzi Armati dan kien fit-territorju Malti, (ara foll 58, 82 u 102), u ghalhekk kien regolament arresat u mdahhal fil-Port il-Kbir għal aktar spezzjonijiet approfonditi;
 - 15.3. Illi l-bastiment de quo ma kellu l-ebda attrezzaturi ghas-sajd u kien mimli bi tmin (8) kontenituri tal-plastic b'elf (1000) litru fjuwil kull wiehed go fih, (ara foll 197);
 - 15.4. Illi l-garr u t-trasport tal-fjuwil de quo kien bi ksur tal-ligijiet tad-dwana u tas-sisa;

- 15.5. Illi ghalhekk in-noti ta' qbid rilaxxati fil-konfront tal-bastiment de quo u tal-fjuwil fuqu trasportat kienu legittimi u legali;
- 15.6. Illi di piu`, il-kwantita` ta' fjuwil hekk skoperta fuq il-bastiment in dizamina ma jimmilitax favur it-tezi sollevata mir-rikorrenti li l-istess kien intiz biex jintuza mill-istess bastiment;
- 15.7. Illi l-indikazzjonijiet rizultanti kollha jindikaw li l-istess rikorrenti kienu involuti fil-kutrabandu ta' prodotti petroliferi taht is-sura ta' bastiment tas-sajd;
- 15.8. Illi l-animu kriminali hekk mikxuf jirrizulta wkoll mill-fatt li s-sistema tal-monitoragg tal-bastiment uzata fil-bastiment in dizamina irrizultat li kienet volutament mitfija mill-kaptan tal-istess;

Ikkunsidrat:

16. Illi f'dan l-istadju ssir referenza ghall-artiklu 68 (1) tal-Kap 37 tal-Ligijiet ta' Malta li jistabbilixxi s-segwenti:

"Il-bastimenti ... li jkun sar xjentement uzu minnhom fl-importazzjoni ... fit-tizmim, fil-habi, jew fil-garr ta' oggetti li d-dazju taghhom ma jkunx imhallas jew li jkunu taht din l-Ordinanza, suggetti ghal konfiska ghandhom jigu konfiskati";

Ikkunsidrat:

17. Illi hu doveruz ukoll li ssir referenza ghall-artiklu 17 tal-Kap 382 tal-istess ligijiet li jstipula s-segwenti:

"(1) Jekk oggetti dazjabbli –

"(a) jigu depozitati jew inhbew f'xi post bil-ghan li ssir frodi kontra l-Gvern ghar-rigward tad-dazju tas- sisa li ghandu jingabar bis-sahha ta' dan l-Att...

"jigu konfiskati, flimkien mal-oggetti l-oħra kollha li jkunu jinsabu ppakkjati maghhom, jew li jkunu gew uzati biex jahbuhom u min jaghmel ir-reat jehel iktar minn hekk il-pieni stabbiliti fl-artiklu 16";

Ikkunsidrat:

18. Illi finalment issir ukoll referenza ghall-artiklu 8 tal-Kap 226 tal-istess ligijiet li jstipula s-segwenti:

"(2) Bla hsara ghad-disposizzjonijiet tas-subartiklu (3), meta bastiment jew ingenju relevanti jkun, fl-ibhra interni jew fl-ibhra territorjali Maltin, jew fiz-zona kontigwa ta' Malta, beda l-insewiment ta'

bastiment susspettat, il-bastiment rilevanti jista' jkompli ghaddej bl-insekwiment attiv tal-bastiment susspettat 'l barra bejn sema u ilma basta li dak l-insekwiment ma jkunx gie interrott:

"Izda meta l-bastiment susspettat ikun fiz-zona kontigwa meta jinghata l-ordni biex jieqaf minn ufficjal marittimu ghall-infurzar abbord il-bastiment rilevanti, l-insekwiment jista' biss isir jekk hemm susspett li l-bastiment susspettat ikun ikkommetta reat rilevanti;

"(3) Meta l-bastiment susspettat ikun fiz-zona kontigwa, jista' biss isir insekwiment attiv jekk l-ghemil ta' reat rilevanti jkun regonevolment susspettat";

Ikkunsidrat:

19.0. Illi fid-dawl tal-artikoli fuq citati jinghad sintetikament is-segweni:

- 19.1. Illi c-cirkostanzi fuq esposti jindikaw li l-bastiment in dizamina kien effettivament ingaggat f'attivitá illecita` kontra l-iskopijiet indikati fil-Kap 382 fuq esposti;
- 19.2. Illi in effetti l-istess bastiment, filwaqt li ma kellux l-attrezzaturi tas-sajd li suppost kien munit bihom kellu "floor meter" biex jikkalkola l-fjuwil, (ara foll 84), liema apparat mhux normali li jkun fuq bastiment tas-sajd, (ara foll 82);
- 19.3. Illi konsegwentement, jirrizulta assodat li l-azzjoni ta' intercettazzjoni, t'arrest u ta' skorta ezegwita fuq il-bastiment de quo hi azzjoni legittima stante li hi r-rizultat ta' susspett ragonevoli serju ta' azzjonijiet ta' portata kriminali ezegwita mill-kaptan tal-bastiment in dizamina meta l-bastiment tar-rikorrenti inqabad igorr u jittrasporta fjuwel mhux debitament immarkat mill-awtorita` Maltija kkoncernata u minghajr d-debita awtorizzazzjoni tal-awtorita` kompetenti – u dan kollu, taht is-sura kimerika ta' attivita` ittika biex tostori l-attivitá illecita` u illegali de quo;

Ikkunsidrat:

20.0. Illi in vista tal-premess, din il-qorti ma tqisx li r-rikorrenti ppruvaw it-talbiet taghhom skont il-ligi ..."

5. Rat ir-rikors tal-appell ta' Paul u Alexandra konjugi Piscopo, li permezz tieghu u ghar-ragunijiet hemm moghtija talbu lil din il-Qorti sabiex thassar, tirrevoka u tikkancella s-sentenza moghtija mill-Prim'Awla tal-Qorti Civili datata 31 ta' Ottubru, 2017, fil-kawza fl-ismijiet premissi,

tilqa' it-talbiet tal-appellanti, bl-ispejjez taz-zewg istanzi kontra l-appellat u dan taht dawk il-provvedimenti li jidhrilha xierqa u opportuni.

6. Rat ir-risposta tal-appell tad-Direttur Generali (Dwana) għa Kontrollur tad-Dwana, li permezz tagħha u għar-ragunijiet hemm mogħtija, talab lil din il-Qorti tikkonferma fis-shih is-sentenza appellata tal-31 ta' Ottubru, 2017, fil-kawza fl-ismijiet premezz, bl-ispejjez taz-zewg istanzi kontra l-appellanti.

7. Rat li d-difensuri tal-partijiet itrattaw l-appell in ezami waqt is-seduta tal-4 ta' Mejju, 2021, meta l-appell gie differit għas-sentenza għallum.

8. Rat l-atti kollha tal-kawza u d-dokumenti esebiti;

Ikkonsidrat:

9. Illi permezz tal-kawza in ezami, ir-rikorrenti appellanti qegħdin jattakkaw in-noti ta' qbid li jgħibu referenza 31/2013 u 32/2013, mahruga mid-Direttur intimat, l-ewwel wahda fil-konfront ta' 34,600 litru *gasoil*, fejn il-persuni kkoncernati hemm elenkati huma l-kaptan u l-membri tal-ekwipagg tal-bastiment "Dimitra" MFA 6034 u t-tieni wahda fil-konfront tal-bastiment "DIMITRA" (MFA 6034), hemm indikata bħala proprjeta' ta'

Dimitra Fishing Company Limited, li taghha r-rikorrent Paul Piscopo, huwa wiehed mid-diretturi. Kwindi l-proceduri odjerni huma ntizi ghar-rilaxx kemm tal-bastiment, kif ukoll tal-*gasoil* ai termini tal-Artikolu 72 u 73 tal-Ordinanza tad-Dwana (Kap. 37 tal-Ligijiet ta' Malta) u l-Artikolu 28(2) tal-Att dwar Dazju tas-Sisa (Kap. 382 tal-Ligijiet ta' Malta). Ir-rikorrent jikkontendi li huwa jopera bl-imsemmi bastiment ghan-negozju tieghu, konsistenti f'sajd sabiex jaqla' l-ghixien tieghu u li l-valur tal-bastiment ghandu valur gholi hafna meta mqabbel mal-valur tal-*gasoil* allegatament importat illegalment, dan apparti ragunijiet ohra sufficjenti li jimmeritaw ir-rilaxx tal-imsemmi bastiment.

10. Apparti eccezzjonijiet ta' natura preliminari, l-intimat cahad l-allegazzjonijiet tar-rikorrenti bhala nfondati fil-fatt u fid-dritt stante c-cirkostanzi suspettuzi li kienu jindikaw li kienet qeghda ssir attivita` rregolari ta' caqliq ta' *gasoil* li fuqu hemm dovut id-dazju tas-Sisa u VAT relattiv, u dan bi ksur tar-regolamenti tal-Kap 37 u Kap. 382 tal-Ligijiet ta' Malta, li taw lok ghall-qbid tal-imsemmija lanca u tal-*gasoil*, liema lanca kienet tinsab fiz-zona kontigwa tat-territorju marittimu Malti.

11. Il-Prim'Awla tal-Qorti Civili, permezz tas-sentenza taghha tal-31 ta' Ottubru, 2017, wara li qieset li l-ewwel eccezzjoni preliminari tal-intimat giet irtirata u t-tieni eccezzjoni preliminari sorvolata, cahdet it-talbiet kollha tar-rikorrenti, peress li ma qisetx li dawn ippruvaw it-talbiet

tagghom skont il-ligi u konsegwentement laqghet it-talbiet fil-mertu sollevati mill-intimat, bl-ispejjez kontra r-rikorrenti. Inoltre peress li l-ewwel Qorti rrilevat li kunsidrat l-operazzjoni illegali involuta u l-possibilita` reali li gie kkonsmat reat ta' natura kriminali, baghtet kopja tas-sentenza lill-Kummissarju tal-Pulizija sabiex jiehu dawk il-passi kriminali li jidhiru xierqa fil-konfront tal-persuni kollha li jistghu jkunu involuti fl-esekuzzjoni tal-istess.

12. Ir-rikorrenti hassewhom aggravati bl-imsemmija sentenza u allura interponew appell minnha. L-appell tagghom jissejjes fuq is-segwenti aggravji:

(i) L-ewwel Qorti zbaljat meta tenniet li l-bastiment kien 24 mil nawtiku minn Malta cioe` fiz-zona kontigwa, meta f'parti ohra tas-sentenza tenniet li l-bastiment kien fit-territorju Malti, kif ukoll meta qalet li l-bastiment kien qiegħed jikser id-disposizzjonijiet tal-ligi tad-Dwana. Jagħmlu referenza ghax-xhieda ta' Vincent Sciberras, il-kaptan mal-iskwadra marittima responsabbli mill-*patrol boat* P24, li intercettat il-bastiment *de quo* bhala l-aqwa prova li l-bastiment kien 'il barra mill-ibhra territorjali u 'l barra miz-zona kontigwa, kwindi l-bastiment ma setax jitwaqqaf u jiddahhal Malta;

(ii) Minkejja li għall-grazzja tal-argument, il-bastiment kien fiz-zona kontigwa, xorta wahda ma setax jingħad li kiser id-disposizzjonijiet tal-ligi

tad-Dwana. Ir-rikorrenti jirrilevaw li l-Kapitolu 226 tal-Ligijiet ta' Malta jaghmel distinzjoni bejn iz-zona territorjali skont l-Artikolu 3 tal-Kap. 226, li taqa' fil-wisa' ta' tnax-il mil nawtiku, kif definit fl-imsemmi provvediment tal-ligi u z-zona kontigwa skont l-Artikolu 4 (1) tal-istess ligi, fejn l-azzjoni li tista' tittiehed mill-Istat Malti hija limitata ghal azzjoni sabiex jigi evitat il-ksur tal-ligi tad-Dwana, hwejjeg fiskali, immigrazzjoni u sanita` inkluz it-tniggiz u sabiex jinghataw pieni ghal reati li jkunu saru kontra l-istess ligijiet f'Malta jew fl-ibhra territorjali ta' Malta. Kwindi wara li jsostnu li l-Artikolu 4 mhux applikabbli ghall-kaz in ezami u jaghmlu referenza ghax-xhieda moghtija mir-rikorrent sabiex isostnu li l-attivitaz` ma kenitx wahda illegali. Terga' ssir referenza ghax-xhieda tal-Kaptan Sciberras, fis-sens li l-bastiment kien 'il barra miz-zona kontigwa ta' Malta.

(iii) Isostnu li ma gewx ippruvati l-elementi mehtiega skont l-Artikolu 8 tal-Kap. 226, jigifieri li seta' kien applikabbli d-dritt ta' insewiment attiv, izda jsostnu li l-ordni ngatat wara li l-bastiment relattiv kien diga` barra mit-territorju ta' Malta.

(iv) Jishqu dwar l-importanza li ma ttiehdu l-ebda proceduri kriminali fil-konfront tal-appellant Paul Piscopo wara li gie nvestigat u ghalhekk kienet barra minn lokha l-ordni tal-ewwel Qorti sabiex il-Kummissarju tal-Pulizija jinvestiga c-cirkostanzi tal-kaz. Inoltre, ghalkemm l-ekwipagg tal-bastiment tressaq fuq akkuzi kriminali, dawn gew illiberati fuq l-istess reati

li taw lok għall-qbid li qiegħed jigi kkontestat fil-proceduri odjerni u l-Avukat Generali m'appellax fil-konfront ta' din is-sentenza fil-konfront tal-ekwipagg.

(v) Jilmentaw ukoll li fil-konfront tas-sentenza tal-ewwel Qorti fejn ingħad li s-sistema ta' monitoragg in kwistjoni kienet intfiet volontarjament mill-kaptan, meta l-apparat ikun gie ssigillat mid-Dipartiment tas-Sajd u konsegwentement jekk dan l-apparat ma kienx qiegħed jahdem, dan ma kienx tort tal-appellant jew tal-ekwipagg tieghu izda tort tal-imsemmi Dipartiment.

13. Illi għandu jingħad mal-ewwel li, din il-Qorti ma taqbilx mal-ewwel aggravju tal-appellanti, peress li din il-Qorti ma tistax toqghod biss fuq dik ix-xhieda li hija ta' sufragju għat-tezi tal-appellanti, izda trid tara l-kumpless shih tal-provi. Hekk per eżempju, din il-Qorti ma tistax tiskarta x-xhieda tal-Maggur Etienne Scicluna, li kien gie nkarigat bħala espert tekniku mill-Magistrat Inkwirenti, fl-atti tal-Inkjesta dwar kuntrabandu ta' fuel abbord id-dghajsa "Dimitra" MFA 6034 maqbud nhar id-9 ta' Mejju, 2013 (fol. 130 -131 tal-process). Huwa spjega li peress li l-Vessel *Monitoring System* (apparat li jibgħat il-pozizzjoni ta' kull lanca) kien mitfi, huwa għamel indagni sabiex jistabilixxi t-tragitt tal-lanca. Huwa esebixxa wkoll ir-relazzjoni li huwa pprezenta fl-atti tal-inkjesta, li minnha jirrizulta li mis-sistema tal-*Automatic Identification System* (AIS) li bih kienet

mghammra l-lanca, jirrizulta li *“l-hamis 9 ta’ Mejju, 2013, ghal habta tas-siegha u nofs ta’ wara nofsinhar fejn dak il-hin kienet tinsab madwar 22 mil nawtiku fix-xlokk ta’ Delimara.”* Dan skont il-Vessel Traffic Services tal-Forzi Armati ta’ Malta, kif jirrizulta mill-korrispondenza (Anness E a fol. 147). Fil-fatt l-Ispettur Jonathan Ferris ukoll xehed: *“Dan il-bastiment gie intercettat tnejn u ghoxrin mil nawtiku fl-ibhra nazzjonali Maltin.”*

14. Kwindi ghalkemm din il-Qorti m’ghandhiex raguni ghala tiddubita x-xhieda tal-Kaptan Vincent Sciberras li meta huwa kien ghaddej bil-lanca P24 u nghata struzzjonijiet li jintercetta l-lanca “Dimitra”, effettivament sabha erbgħa u ghoxrin punt tnejn (24.2) mil nawtiku ‘l bogħod mill-ponta ta’ Delimara, dan ma jfissirx li l-ewwel darba li giet intercettata mill-Forzi Armati ta’ Malta, l-lanca ma kenitx fiz-zona kontigwa ta’ tnejn u ghoxrin mil nawtiku. Wara kollox, il-Kaptan Sciberras xehed ukoll li *“La l-bastiment Dimitra huwa rregistrat Malta, kif jindika MFA 6034 allura ahna stajna nintercettawh liberalment.”* Fil-fatt l-Ispettur Ferris jispjega li s-sigla MFA tindika li l-bastiment huwa ta’ sajjied li jahdem *full-time*. L-Artikolu 3(2) tal-Att dwar l-Ibhra Territorjali u z-Zona Kontigwa (Kap. 226 tal-Ligijiet ta’ Malta) dak iz-zmien kien jipprovdi li għall-finijiet tal-Att dwar l-Industrija tal-Hut (illum l-Att dwar il-Konservazzjoni u l-Amministrazzjoni tas-Sajd) u ta’ kull ligi li għandha x’taqsam mas-sajd, l-ibhra territorjali ta’ Malta jestendu sa hamsa u ghoxrin (25) mil nawtiku ‘l barra mil-linji bazi, li minnhom jitkejjel il-wisa’ tal-ibhra territorjali u li l-gurisdizzjoni testendi

s'hemmhekk. Isegwi li ma hemm xejn inkongruwu li l-ewwel Qorti rreferiet kemm ghaz-zona kontigwa, kif ukoll ghat-territorju Malti fis-sentenza in ezami. Ghalhekk din il-Qorti, bhal ta' qabilha, tqis li kien hemm waqtiet li l-lanca tas-sajd tabilhaqq kienet fiz-zona kontigwa ta' Malta, izda effettivamente twaqqfet fl-ibhra territorjali skont l-Artikolu 3(2) tal-Kap. 226. Tant hu hekk li, mix-xhieda tal-istess rikorrent appellant waqt is-seduta tal-11 ta' Dicembru, 2013, jinghad: "*Staqqsejtu fejn kien. Qalli **kien tnejn u ghoxrin mil qed jistenna. Ghidtlu johrog iktar 'l barra.***" Ghalhekk l-ewwel ilment tar-rikorrenti appellanti ser jigi michud.

15. Fit-tieni argument imqanqal mill-appellanti fejn jinghad li minkejja li l-bastiment seta' kien fiz-zona kontigwa, xorta ma setax jinghad li nkisru id-disposizzjonijiet tal-ligi tad-Dwana, ghal darb'ohra l-appellanti jaghmlu referenza ghall-provvedimenti tal-ligi li jaghmlu distinzjoni bejn iz-zona territorjali (Artikolu 3(1)) u z-zona kontigwa (Artikolu 4 tal-Kap. 226) u li f'din l-ahhar zona l-azzjoni li jista' jiehu l-Istat hija limitata ghac-cirkostanzi elenkati fl-ewwel subinciz. Madankollu l-appellanti jiskartaw il-provvediment tal-ligi tal-Artikolu 3(2), li kif rajna qabel, ghall-finijiet tal-ligijiet tas-sajd jestendi l-ibhra territorjali ghal 25 mil u li l-Artikolu 4(1) proprju jibda "*Minghajr hsara ghad-disposizzjonijiet tal-subartikolu (2) tal-Artikolu 3 ta' dan l-Att...*". Kwindi minkejja li d-disposizzjonijiet tal-Artikolu 4 jillimitaw il-gurisdizzjoni u s-setghat tal-Istat fiz-zona kontigwa ta' 24 mil ghal fost affarijiet ohra, ksur ta' xi ligi tad-dwana u hwejjeg fiskali, l-Artikolu

3(2) jibqa' vigenti li għall-fini tal-ligijiet ta' sajd, il-gurisdizzjoni testendi għal 25 mil. Inoltre l-Artikolu 5 tal-Kap. 226 jipprovdi wkoll għal azzjoni dwar bastiment li jkun jinsab fl-ibhra ta' Malta:

“5. (1) Bla hsara għad-disposizzjonijiet tas-subartikolu (2) ta’ dan l-artikolu, kull ufficjal marittimu għall-infurzar li jkun abbord bastiment jew ingenju rilevanti jista’, gewwa l-ibhra interni jew territorjali ta’ Malta, jiehu azzjoni kif imiss fir-rigward ta’ kull bastiment, li ma jkunx bastiment militari barrani jew bastiment ta’ xi stat barrani li jintuza biss għal servizz mhux kummerċjali, kemm jekk dan ikun qed itajjar il-bandiera Maltija jew xi bandiera oħra kemm jekk ma jkun qed itajjar ebda bandiera, li jkun ragonevolment suspettat li jkollu abbord lil xi persuna ragonevolment suspettata li tkun se tikkommetti xi reat jew li tkun ikkommettiet xi reat kontra xi ligi ta’ Malta.” (enfasi mizjud minn din il-Qorti)

16. L-istess provvedimenti tal-ligi jinsab rifless fl-Artikolu 6(1) għall-finijiet taz-zona kontigwa. Kwindi l-Forzi Armati ta' Malta mhux biss kellhom il-gurisdizzjoni f'dan il-kaz fuq il-lanca tas-sajd, izda kellhom saħansitra s-setgħa li jwettqu “azzjoni kif imiss” f'kaz ta' suspett ragonevoli li twettaq jew ser jitwettaq reat kontra xi ligi ta' Malta. L-Artikolu 2 tal-ligi jagħti wkoll definizzjoni ta' “azzjoni kif imiss” li tinkludi:

*“(a) tissenjala bastiment,
(b) twaqqaf bastiment,
(c) titla’ abbord bastiment,
(d) tfittex bastiment,
(e) tarresta u zzomm lil xi persuna suspettata li tkun se tikkommetti xi reat kriminali jew li tkun ikkommettiet xi reat bħal dak;
(f) televa xi oggetti minn abbord bastiment suspettat li jkollu x’jaqsam ma reat kriminali,
(g) tehtieg lill-kaptan ta’ bastiment li jbahhar lill-bastiment u l-ekwipagg ‘il barra mill-ibhra ta’ Malta jew lejn xi port jew bajja f'Malta;”*

17. Relevanti f'dan is-sens hija x-xhieda tal-Kaptan Vincent Sciberras:

“Kif wasalt vicin tal-bastiment Dimitra membru tal-lanca tieghi ghamel dak li nsejhulu pre boarding questions permess tal-VHF. Min-naha tal-bastiment Dimimtra ma rcevejna l-ebda risposta. Ninforma lill-Qorti li l-mistoqsijiet ahna dejjem naghmluhom bl-Ingiliz. Meta rajna li ma kien hemm l-ebda risposta mill-bastiment Dimitra l-fizzjal li kien hemm responsabbli mill-boarding party ibbordjaw... li kellna maghna u ghalhekk telghu fuq id-Dimitra. Minn hemmhekk ‘il quddiem ha r-responsabbilità tad-Dimitra l-boarding party sakemm regghu rritornaw fuq il-lanca P24. L-uniku oggett li stajna naraw li kien suspettuz kien diversi tankijiet tal-plastik fuq id-deck li l-kontenut taghhom ma kienx ilma imma kien ta’ kontenut safrani u hamrani.”

Minn din ix-xhieda jirrizulta ghal kwantu car li f’dak l-istadju, fejn il-lanca tas-sajd kellha tankijiet tal-plastik b’likwidu kkulurit abbord, huwa ritenut li dan kien bizzejjed sabiex iqanqal suspett ragonevoli sabiex il-Forzi Armati jiehdu l-azzjoni mehtiega, inkluz li jwaqqfu l-bastiment, jitilghu abbord u jehtiegu li l-bastiment jidhol lejn il-port ta’ Malta. Sa dak l-istadju ma kien hemm l-ebda obbligu li jivverifikaw li effettivament twettqet illegalita`, izda kien bizzejjed li jkollhom suspett ragonevoli sabiex jiehdu azzjoni fil-parametri tal-ligi in ezami. Isegwi li din il-Qorti tqis li l-agir tal-Forzi Armati ta’ Malta kien wiehed strettament skont il-ligi dwar l-Ibhra Territorjali u z-Zona Kontigwa u l-ilmenti tal-appellanti f’dan ir-rigward mhumie x sostnuti mill-provi in atti.

18. In kwantu ghat-tielet punt imqanqal mill-appellanti, li ma gewx ippruvati l-elementi mehtiega sabiex jigi ezercitat id-dritt ta’ *hot pursuit* kif mahsub fl-Artikolu 8 tal-Kap. 226, peress li jinghad li l-bastiment kien barra t-territorju Malti, ghalkemm huwa minnu li r-rikorrent appellant jixhed li taw ordni lill-kaptan sabiex wara li jghabbi d-*diesel* ghall-

bunkering tieghu, jistenna 25 mil 'il barra, kif kostatat qabel, l-ewwel darba li gie intercettat il-bastiment in kwistjoni kien f'distanza ta' madwar 22 mil nawtiku, filwaqt li effettivament twaqqaf f'distanza ta' 24.2 mil nawtiku, li ghall-fini ta' lanca tas-sajd taqa' fl-ibhra territorjali skont l-Artikolu 3(2) tal-Kap.226. Kwindi lanqas kien hemm ghalfejn jigi ezercitat id-dritt ta' insewiment attiv 'il barra mill-ibhra territorjali bejn sema u ilma mahsub fl-Artikolu 8, gialadarba l-lanca twaqqfet gewwa z-zona ta' 25 mil nawtiku skont l-imsemmi Artikolu 3(2) tal-Kap. 226. Ghalhekk dan l-ilment ukoll ma jregix.

19. Fir-raba' ilment tieghu r-rikorrent appellant jishaq li ma ttiehdu l-ebda proceduri kriminali fil-konfront tieghu, izda tajjeb li jigi mfakkar li l-konfiska in kontestazzjoni hija procedura *in rem*. L-iskop tal-proceduri odjerni a tenur tal-Artikoli 72 u 73 tal-Kap. 37, huma ntizi bhala procedura sabiex persuna tipproponi l-kawza sabiex l-oggetti maqbuda jinhelsu. F'dan ir-rigward, kif inghad minn din il-Qorti fis-sentenza taghha tad-29 ta' Jannar, 2010, fil-kawza fl-ismijiet **Priscilla Cassar et v. Kontrollur tad-Dwana**:

“Dak li trid tara l-Qorti f'dawn il-proceduri huwa li tezamina c-cirkostanzi tal-kaz fid-dawl tal-ligijiet doganali applikabbli u tara jekk ir-rikorrent huwiex intitolat li jiehu “lura l-hwejjeg hekk konfiskati”. ... Id-dmir tal-Qorti f'dawn ic-cirkostanzi hu mhux li tiddikjara valida jew nulla n-Nota ta' Qbid mahruga mill-intimat ... izda li tezamina u tiddetermina jekk effettivament kienx hemm il-ksur allegat tad-disposizzjonijiet invokati mill-intimat biex jiggustifika l-qbid u ghalhekk jekk il-qbid tal-oggetti relattivi kienx legalment gustifikat.”

20. In-nota ta' qbid 31/2013, inharget fil-konfront tal-kaptan tal-lanca tas-sajd, kif ukoll tal-ekwipagg, fejn l-oggett maqbud huwa l-34,600 litru *gasoil*, fejn qieghed jigi invokat il-ksur tal-Artikoli 60(b)(h)(k) tal-Kap. 37, kif ukoll l-Artikolu 17(1)(a) u (d) tal-Kap. 382. L-Artikolu 60 tal-Kap. 37, kif citat fin-nota ta' qbid, jitratta l-konfiska ta' oggetti ta' kuntrabandu fejn l-importazzjoni ta' daww l-oggetti f'Malta hija pprojbita jew limitata l-importazzjoni jew li jigu mdahhla f'Malta, jew l-oggett suggett ghad-dazju jew ghal-limitazzjoni tal-importazzjoni taghhom f'Malta hija pprojbita, sew qabel kif ukoll wara l-izbark, jinsabu jew jinkixfu li huma jew li gew mohbija, b'xi mod abbord ta' bastiment, fil-limiti ta' Malta, jew l-oggett ikun iddahhal b'evazzjoni jew b'tentattiv ta' evazzjoni frawdolenti ta' xi dazji tad-dwana jew tal-ligijiet u restrizzjonijiet tad-dwana. Mentri l-Artikolu 17(1)(a) u (d) tal-Kap. 382, jitratta l-konfiska ta' oggett dazjabbli, fejn ma jithallasx dazju fuqu bi frodi kontra l-Gvern, jew jiddahhal Malta u ssir evazzjoni mill-hlas tad-dazju tas-sisa, jew isir attentat biex issir l-evazzjoni.

21. Minn ezami tal-provi in atti jirrizulta li, r-rikorrent ghall-ewwel jixhed li l-bastiment kien fuq il-bahar peress li: *"mar jghabbi d-diesel ghall-bunkering tieghu... il-gas oil kien ha jintuza peress li kien gej l-istagun tat-tonn u l-lanec tas-sajd peress illi jkunu ha jdumu xi xahar jew xahrejn ikollhom bzonn aktar bunkering milli jkollhom fil-lanca. Mistoqsi jekk tlabtx permess mid-Dwana, nghid li d-Dwana ma tidholx f'dawn l-affarijiet. Qatt ma kellna bzonn permessi, f'dan il-kaz minn Trasport Malta. Jiena*

ma kelliha ghalfejn nitlob awtorizzazzjoni minn naha tad-Dwana.” F’seduta sussegwenti, ir-rikorrent appellant xehed hekk: “Nixtieq ninforma lill-Qorti illi ha nipprezenta d-dokument illi qed jigi mmarkat Dok. PP1 illi huma rcevu ti illi ahna kellna zewg (2) bastimenti li l-fuel taghna kien jinbiegh barra territorju Malti ‘l boghod mill-hamsa u ghoxrin (25) mil, limitu tal-istess. Dan kien jinxtara mil-Libja, kif jidher mid-dokument immarkat Dok. PP, li huma rcevu ti li nbieghu lill-basiment l-iehor kif diga ghidt mill-ibhra territorjali u qed nipprezenta d-dokument immarkat Dok. PP5 illi juru minn fejn konna nixtru l-fuel in kwistjoni.”

22. Mentri mix-xhieda tal-Inginier Karl Briffa, li kien ukoll inkarigat mill-Magistrat Inkwirenti bhala espert tekniku, jirrizulta li apparti l-fuel fit-tankijiet li jiffurmaw parti mill-bastiment, kien hemm tmien kontenituri tal-plastik ta’ elf litru-il wiehed, mifru x in fuq l-istess lanca, li fihom kien hemm likwidu li kien jinxtamm li kien diesel, pero` ittiehdu l-kampjuni sabiex jigu vverifikati b’mod xjentifiku. Jispjega li kunsidrat it-tip ta’ bastiment (tas-sajd) u l-arja li jopera, ma kienx hemm bzonn li jkollu din il-kwantita` ta’ kontenituri tal-plastik, mimlijin bid-diesel. Dan apparti li nstab ukoll *flow meter* abbord l-istess lanca, li jintuza sabiex jigi trasferit *id-diesel* f’post ie hor. Relevanti f’dan il-kuntest huma r-rapport u r-ritratti ese biti in atti (ara Dok. KB1 a fol. 173 -189 tal-process). Inoltre mix-xhieda permezz tal-affidavit tal-Professor Alfred Vella, espert forensiku mahtur mill-

Magistrat Inkwirenti fl-inkjesta rigward is-sejba tal-*gasoil* abbord il-lanca

Dimitra, b'mod partikolari paragrafu (d) (fol. 198) jirrizulta li:

“(d) Il-fjuwils kollha misjubin abbord l-MV Dimitra, inkluz il-fjuwil li l-lanca kellha fit-tankijiet tal-fjuwil taghha u li kienet qed tuza sabiex thaddem il-magni, ma setghux originaw b'mod approvat u legali minn distributuri f'Malta ghalix gas oil mibjugh f'Malta bhala fjuwil duty free irid ikun fih is-Sudan Marker u l-kulur ahmar, li t-tnejn kienu neqsin u gas oil li fuqu tkun thallas id-dazju irid ikun fih in-National Marker, liema kompost ma kienx prezenti f'ebda wiehed mill-fjuwils.”

Din ix-xhieda tinsab debitament korroborata bir-relazzjoni tal-istess espert forensiku esebita bhala Dok. AV1 a fol. 200 et seq tal-process.

Mix-xhieda permezz tal-affidavit ta' Carmel Attard, Kap Spettur mad-Dipartiment tad-Dwana jirrizulta li l-lanca tas-sajd Dimitra mhix awtorizzata sabiex tahzen fuqha ammont ta' *gasoil* sdazjat peress li mhix registrata bhala mahzen tas-SISA skont il-provvedimenti tal-Kap. 382. Ghalhekk id-Dwana harget in-Noti ta' Qbid fir-rigward tal-*gasoil* sdazjat u tal-lanca. Jinghad ukoll mill-imsemmi ufficjal li fit-30 ta' April, 2015, il-lanca tas-sajd Dimitra giet rilaxxata lil Paul Piscopo in sostituzzjoni ta' zewg *bank drafts*.

23. Tajjeb li jigi mfakkar li l-azzjoni mressqa mir-rikorrenti appellanti hija mahsuba sabiex jiehd u lura l-proprjeta` tal-bastiment u tal-*gasoil*. Skont principji tradizzjonali, fil-kamp civili, l-*onus probandi* jispetta lill-attur jew f'dan il-kaz, ir-rikorrenti, ghalix huma jippretendu li hemm ragunijiet tajba sabiex isehh ir-rilaxx, u l-intimat ma ghandux ghalfejn jaghmel il-prova negattiva. L-intimat jibqa' assistit mir-regola procedurali taht l-

Artikolu 562, tal-Kap. 12 li tistabilixxi illi “*l-obbligu tal-prova ta’ fatt imiss dejjem lil min jallegah*”. Dan ifisser illi r-rikorrenti jibqghu mgħobbija bil-piz li jressqu prova adegwata u allura c-certezza tal-fatti allegati. Il-grad tal-prova wkoll huwa differenti minn dak mehtieg fil-kamp penali fejn il-prosekuzzjoni hija marbuta li tipprova lil hinn mid-dubju ragonevoli, mentri fil-qasam civili jehtieg li jigi ppruvat fuq il-bilanc ta’ probabilitajiet. Kunsidrati l-provi mressqa mir-rikorrenti, għandu jingħad li għalkemm għall-ewwel ir-rikorrent appellant xehed li dan il-*gasoil* kien ser jintuza għal-lanec tiegħu, jibqa’ il-fatt li mahzun fuq il-bastiment tal-kumpanija tiegħu nstab il-*gasoil* sdazjat mingħajr ma r-rikorrent ressaq l-ebda prova li kellu xi awtorizzazzjoni jew ezenzjoni li jintitolah li jkollu abbord il-lanca, il-*fuel* sdazjat. L-uniku dokument ittimbrat mid-Dwana (Dok. PP2) huwa datat 5 ta’ Novembru, 2012 (sitt xhur qabel dan l-episodju) u m’huwiex iffirmit jew korroborat minn xi ufficjal tad-Dwana. Min-naha l-oħra, mix-xhieda mogħtija mir-rikorrent it-tieni darba jirrizulta li huwa kien ben konsapevoli dwar in-negozju tal-fuel sdazjat. In-nuqqas tar-rikorrenti li jressqu provi sodisfacenti dwar il-provenjenza tal-fuel, permess mogħti sabiex il-bastiment ikollu dik il-hazna ta’ fuel sdazjat jew dwar xi ezenzjoni oħra, (ara f’dan is-sens ukoll is-sentenza ta’ din il-Qorti tal-31 ta’ Jannar, 2019, fil-kawza fl-ismijiet **Richard Darmanin v. Kontrollur tad-Dwana**), iggib b’konsegwenza, illi lanqas ma jinsab sostnut illi l-intimat agixxa bi ksur jew kontra l-provvedimenti tal-ligi. Kwindi kunsidrati l-provi, l-hrug

tan-nota ta' qbid 31/2013 in ezami, da parti tal-intimat appellat titqies gustifikata.

24. Fil-kaz tan-nota ta' qbid 32/2013 (rigward il-bastiment) in kontestazzjoni taghmel referenza ghall-Artikoli 68(1), 69(1) u (2) tal-Ordinanza tad-Dwana (Kap. 37) u l-Artikolu 17(2) tal-Att dwar id-Dazju tas-Sisa (Kap. 382). L-Artikolu 68(1) tal-Ordinanza tad-Dwana, jipprovdi:

“68. (1) Il-bastimenti, il-vetturi jew mezzi oħra ta' garr, flimkien maż-żwienel jew annimali u ħwejjeġ oħra li jkun sar xjentement użu minnhom fl-importazzjoni, fl-iżbark, fit-twarrib, fit-tiżmim, fil-ħabi, jew fil-garr ta' oġġetti li d-dazju tagħhom ma jkunx imħallas jew li jkunu, taħt din l-Ordinanza, suġġetti għal konfiska għandhom jiġu kkonfiskati: (enfasi mizjud minn din il-Qorti)

Jigi osservat mal-ewwel li dan l-artikolu ma jipprovdi biss għall-konfiska f'kaz ta' zbark jew importazzjoni izda saħansitra għat-twarrib, zamma, **habi jew semplici garr ta' hwejjeg li huma suġġetti għall-konfiska.** Din il-ligi ma fiha l-ebda limitazzjoni jew eccezzjoni għal tali konfiska kkontemplata fis-sens li ladarba jirrizulta ksur tal-provvediment tal-Artikolu 68, il-konfiska hemm imsemmija hija mandatorja, billi l-Kontrollur tad-Dwana ma jinghata ebda diskrezzjoni. Fil-fatt fil-gurisprudenza taghna gie kostantament ritenut illi:

“ Għal fini ta' l-Artikolu 68 dak li jitqies l-aktar centrali hu l-fatt li l-vettura ntuzat biex jigi mwettaq reat kontra l-ordinanza Doganali u li, in kwantu tali, kien assoggetta l-istess vettura għal konfiska. Anke jekk il-fatti huma diversi, l-osservazzjoni in calce tas-sentenza tal-Qorti ta' l-Appell tas-27 ta' Frar 2003 in re: “Cara Ltd -vs- Kontrollur tad-Dwana” tibqa' wahda vulevoli. A

propozitu jinghad fiha illi “l-proceduri ta’ konfiska huma proceduri in rem. Gjaladarba l-merkanzija dahlet Malta kontra l-Ordinanza tad-Dwana l-intimat kellu s-setgha li jikkonfiskaha”

(Ara sentenza **Francis Xuereb pro et noe. v Kontrollur tad-Dwana** - deciza minn din il-Qorti - Sede Inferjuri fl-10 ta’ Ottubru, 2005.) Inoltre, skont l-Artikolu 69(1) u (2) tal-Kap. 37, il-bastimenti suggetti ghal konfiska jistghu jigu maqbuda kull fejn ikunu, sew fuq l-art, kif ukoll fuq il-bahar, f’liema konfiska jitqiesu li jidhlu l-armar, l-ghodod u t-taghmir tagghom, kif ukoll il-kollijiet li fihom jinsabu l-oggetti u dak kollu li l-kollijiet ikun fihom.

25. F’sentenza ohra tat-13 ta’ Novembru 2015, tal-Prim’Awla tal-Qorti Civili fil-kawza fl-ismijiet **Joseph Farrugia v. Kontrollur tad-Dwana**, il-Qorti filwaqt li ghaddiet ir-rassenja ta’ guriprudenza relattiva, ziedet:

“...l-Artikolu 68 tal-Kap.37 ma jatix diskrezzjoni lill-qorti, gjaladarba ma jaghmilx distinzjoni bejn min iwettaq l-att u s-sid tal-oggett li jinqabad mill-intimat. Hu minnu li l-ligi fl-Artikolu 73 tikkontempla procedura specjali sabiex persuna tipproponi kawza biex l-oggetti maqbuda jinhelsu, madankollu meta kaz jigi quddiem il-qorti trid tapplika l-ligi sostantiva. Il-fatt li persuna tista’ tikkontesta nota ta’ qbid, il-qorti xorta jkollha tapplika l-ligi sostantiva ghal fatti tal-kaz li jkollha quddiemha. Jekk mill-provi jirrizulta li l-mezz tal-garr intuza xjentement fil-garr ta’ oggetti li d-dazju tagghom ma thallasx, il-konfiska hi ex lege. L-artikolu 68 ma jipprovdi ghal eccezzjoni fil-kaz li sid ma kellux x’jaqsam f’reat. Tant dan hu minnu li l-Artikolu 67 tal-istess ligi jipprovdi li oggetti li jkunu nqabdu taht id-disposizzjonijiet tal-Kap. 37 u li jigu esibiti fil-qorti waqt proceduri gudizzjarji, f’kaz ta’ sejbien ta’ htija jsiru proprjeta tal-Gvern. Hawn ukoll il-qorti m’ghandhiex diskrezzjoni. Il-provvediment ma jaghmilx distinzjoni proprjeta ta’ min huma l-oggetti, u anzi l-Artikolu 67 jibda bil-kliem: “B’dak kollu li jinsab f’kull ligi ohra.....”. Ghalhekk f’kazijiet taht il-Kap. 37 ma japplikax dik il-parti tal-Artikolu 23 tal-Kodici Kriminali (Kap. 9) li jipprovdi li l-corpus delicti ma jigix konfiskat meta persuna “... li ma tkunx hadet sehem fid-deliitt, ikollha jedd fuq

dawk l-oggetti". Fattur li jsahhah il-fehma tal-qorti kemm f'kazijiet ta' kuntrabandu l-ligi, fir-rigward tal-konfiska tal-corpus delicti, ma taghmilx distinzjoni bejn min iwettaq ir-reat u s-sid li ma jkunx ha sehem fid-delitt."

F'dan l-aħhar kaz iccitat ukoll, ir-rikorrent sid il-bastiment ressaq l-argument li ma ttehdex proceduri kriminali fil-konfront tiegħu u li l-element tax-xjenza hu nieqes. Izda dik il-Qorti laqgħet l-eccezzjoni li l-lanca kienet maqbuda permezz tal-proceduri *in rem* u l-kwistjoni hija semplicement wahda jekk l-oggetti gewx maqbuda skont il-ligi.

26. Għalhekk il-fatt li ma ttiehdu l-ebda proceduri fil-konfront tal-appellant Paul Piscopo, mhix daqstant rilevanti għall-proceduri odjerni. Wara kollox kif ingħad diversi drabi, x-xjenza o meno ta' sid il-bastiment jew sid il-vettura, skont il-kaz, ma ticcentrax fil-materja. Kif ingħad minn din il-Qorti fis-sentenza tagħha tad-29 ta' Ottubru, 2010, fil-kawza fl-ismijiet **Helen Samantha Brett v Kontrollur tad-Dwana:**

"Illi minn qari ta' Artikolu 68 (1) tal-Kap 37 jirrizulta bla ebda dubju illi x-xjenza li qieghed jitkellem fuqha l-legislatur hija ta' dak li jkun qieghed juza l-bastiment. Imkien il-ligi ma taghmel distinzjoni bejn is-sid u l-utent tal-istess bastiment. Għalhekk fejn il-ligi ma tidistingwix lanqas m'ghandhom jiddistingwu dawn il-Qrati. Il-Qorti taghmel referenza wkoll ghas-sentenza "Francis Xuereb pro et noe. vs Kontrollur tad-Dwana" deciza mill-Qorti ta' l-Appell (Sede Inferjuri) fl-10 ta' Ottubru 2005, kif ikkwotata b'approvazzjoni mill-ewwel Qorti, liema kawza kienet tixbah hafna lill-kawza odjerna. F'dik is-sentenza l-Qorti spjegat b'mod car hafna l-kuncett tax-xjenza f'Artikolu 68 tal-Kap 37. Din il-Qorti ma thossx li hemm ragunijiet validi għaliex għandha tiddipartixxi mill-hsibijiet enuncjati fis-sentenza kwotata. Din il-Qorti taghmel referenza wkoll ghas-sentenza Guido Vella vs Kontrollur tad-Dwana deciza mill-Prim'Awla tal-Qorti Civili fit-31 ta' Ottubru 2008 fejn f'cirkostanzi simili il-Qorti, segwiet l-istess hsibijiet u qalet:

*“Il-Qorti wara li ezaminat il-provi fid-dettal, thoss li huwa probabbli li l-attur ma kienx jaf x'inhu ghaddej u li l-operazzjoni li fiha kienet ser tinkiser il-ligi kienet saret min-nies oħrajn. Madankollu kif sewwa eccepixxa l-intimat, din il-procedura tal-konfiska hija waħda in rem u **l-buonafede u innocenza tal-proprjetarju tal-oggett konfiskat ma jaffetwawx il-validita' tal-konfiska jekk l-oggetti konfiskati jkunu il-corpus delicti fis-sens li jkunu ddahhlu kontra l-Ordinanza tad-Dwana jew sar attentat biex dan isir – ara s-sentenza tal-Qorti tal-Appell fl-ismijiet Cara Limited vs Kontrollur tad-Dwana deciza fis-27 ta' Frar, 2003.**”* (enfasi mizjud minn din il-Qorti)

F'dan il-kaz ma tressaqx il-kaptan tal-lanca tas-sajd sabiex jixhed, izda mix-xhieda tar-rikorrent appellant ma tantx jista' jinghad li huwa ma kellux xjenza ta' dak li kien qiegħed jigri fuq il-bastiment. Relevanti huwa l-kumment tal-espert Karl Briffa fis-sens li: *“Findings indicate that the vessel had been set up to deliver diesel to third parties...there was no sign that fishing activity was carried out recently.”* Dan meta l-Avukat Robert Vassallo xehed li skont Port Notice 7/2012, l-ebda bastiment ma jista' jintuza b'mod kummercjali sakemm ma jkollux il-licenzji necessarji u l-bastimenti tas-sajd huma pprojbiti milli jgorru l-fuel sakemm ma jkunx hemm licenzja u certifikazzjoni appozita (ara Dok. RV 2 a fol. 192). Kwindi altru li kienet f'lokha l-ordni tal-ewwel Qorti sabiex il-Kummissarju tal-Pulizija jinvestiga c-cirkostanzi tal-kaz, in kwantu l-attivitajiet in ezami kienu għal kwantu rregolari! Fil-fehma ta' din il-Qorti, magħmula l-konsiderazzjonijiet hawn qabel, in-nota ta' qbid mahruga fil-konfront tal-bastiment Dimitra, kienet ukoll gustifikata.

27. Ghalkemm ir-rikorrent appellant flimkien mar-rikors l-appell jesebixxi s-sentenza u jaghmel referenza ghall-fatt li l-membri tal-ekwipagg gew illiberati fuq l-istess reati li taw lok ghall-qbid, jigi fl-ewwel lok innutat li n-nota ta' qbid relattiva ghall-membri tal-ekwipagg hija dik li permezz taghha nqabad il-*gasoil*. Inoltre, mill-istess sentenza jirrizulta li l-kawza kriminali giet istitwita wkoll kontra l-kaptan tal-bastiment, Nasser Mohammed Aly Elalayly, mentri fuq talba tal-prosekuzzjoni saret separazzjoni tal-gudizzju. Kwindi dik is-sentenza citata u esebita in atti hija effettiva biss fil-konfront tal-membri tal-ekwipagg. Apparentement, il-proceduri fil-konfront tal-kaptan ghadhom pendenti. Ghalhekk ladarba l-proceduri huma *in rem*, kif spjegat qabel, il-fatt li ma ttehdux proceduri kriminali fil-konfront tar-rikorrent appellant ma jistghu jkunu ta' ebda beneficcju ghall-fini tal-azzjoni odjerna.

28. In kwantu l-ahhar ilment tal-appellanti fil-konfront tas-sentenza appellata, fejn jinghad li s-sistema ta' monitoragg tal-bastiment kienet volontarjament mitfija mill-kaptan, li dan l-apparat ikun gie ssigillat mid-Dipartiment tas-Sajd u li jekk dan l-apparat ma kienx qieghed jahdem, dan ma kienx tort tal-appellant jew tal-ekwipagg tieghu, izda tort l-imsemmi dipartiment, dan l-ilment ukoll m'ghandux mis-sewwa. Mix-xhieda tal-Maggur Etienne Scicluna moghtija quddiem l-ewwel Qorti fit-3 ta' Dicembru, 2015, jirrizulta li huwa sab is-sistema tal-*vessel monitoring system* (apparat sabiex jibghat l-pozizzjoni ta' kull lanca) mitfija u meta

staqsa lill-kaptan tal-lanca qallu li s-sistema kienet bil-hsara, izda huwa ma nforma lil hadd mid-Dipartiment tas-Sajd, kif kien obligat li jaghmel. Menti huwa, flimkien mal-espert l-iehor inkarigat mill-Magistrat Inkwirenti, sabu li l-apparat kellu s-sigill maqtugh u li kien mitfi. Dan jinsab spjegat ahjar fir-relazzjoni esebita in atti bhala Dok. ES1 a fol. 132 fejn jinghad hekk:

*“Peress li din il-lanca hija mghammra bl-apparat tal-Vessel Moitoring System (VMS) u li dak il-hin li tlajna fuq il-lanca kien jidher mitfi, is-sottoskritt saqsa lill-kaptan jekk dan l-apparat intuzax waqt dan il-vjagg kif inhu mitlub mil-ligi (Kapitlu IV ta’ Council Regulations 404/2011). Hawnhekk il-kaptan wiegeb li dan l-apparat mhuwiex jahdem minhabba problem fil-batteriji. Meta mistoqsi jekk infurmax lid-Dipartiment tas-Sajd kif suppost jaghmel bl-istess ligi msemija aktar qabel, il-Kaptan wiegeb illi m’avza lil hadd. Hawnhekk is-Sur Mark Gaglione **iccekja l-apparat u sab illi s-sigill kien maqtugh u meta xeghlu hadem kif suppost. Meta ffaccjat b’dan il-kaptan ma kienx jaf jaghti spjegazzjoni.**”* (enfasi ta’ din il-Qorti).

Kwindi mill-provi in atti jirrizulta li kellha ragun l-ewwel Qorti tikkonkludi li l-apparat kien intefa volontarjament mill-kaptan, peress li hekk irrizulta u din il-Qorti ma ssib xejn x’ticcensura fl-apprezzament maghmul minnha.

29. Jonqos li jigi trattat l-ahhar punt imqanqal mir-rikorrenti appellanti permezz tar-rikors fil-mori tal-proceduri tal-appell, jigifieri l-fatt li permezz tal-proceduri odjerni, l-appellant qiegħed jattakka n-nota ta’ qbid li harget fuq il-bastiment “Dimitra”, mentri f’proceduri simili fil-konfront tal-bastiment “Alexandra”, din il-Qorti laqgħet l-appell u ordnat ir-revoka tan-nota ta’ qbid peress li fil-frattemp l-appellant kien illiberat mill-proceduri kriminali relattivi. Kwindi l-appellant jargumenta li aktar hemm lok għar-

revoka tan-nota ta' qbid f'dan il-kaz, gialadarba l-appellant qatt ma gie akkuzat bil-fatti li waslu ghall-hrug tan-nota ta' qbid. Inoltre l-appellant jilmenta li qieghed isofri danni inutilment ghaliex il-vapur in kwistjoni ghadu maqbud ghand id-Dwana intortament.

30. Jibda billi jigi osservat li kif inghad qabel, mix-xhieda tal-ufficjal tad-dwana rrizulta li fit-30 ta' April, 2015, il-lanca tas-sajd Dimitra giet rilaxxata lil Paul Piscopo in sostituzzjoni ta' zewg *bank drafts*. Din ix-xhieda ma gietx kontradetta l-ebda mod da parti tar-rikorrenti, kwindi f'kaz ta' ezitu pozittiv ghar-rikorrenti appellanti huma l-*bank drafts* li jigu rilaxxati favur l-appellant u mhux il-lanca tas-sajd, gialadarba din diga` giet rilaxxata kontra l-imsemmija *bank drafts*.

31. Fi kwalunkwe kaz, il-paragun li jittantaw jaghmlu l-appellanti ma jregix. Dan peress li fl-ewwel lok, ic-cirkostanzi taz-zewg kazijiet kienu totalment differenti, peress li filwaqt li f'dak il-kaz (Rikors Numru 1061/2009, fl-istess ismijiet deciz minn din il-Qorti fis-17 ta' Marzu, 2021), l-appellant gie lliberat mill-akkuzi kriminali relattivi ghan-nota ta' qbid in kontestazzjoni, peress li f'dak il-kaz "*ma jirrizultax mill-provi li l-appellant kellu l-intenzjoni li jbigħ il-fuel lil terzi u jagħmel qligh. Il-provi li hemm hu li l-fuel li kien ser jintuza fuq bastiment iehor tas-sajd.*" Certament mhux l-istess jista' jinghad f'dan il-kaz, fejn il-kwantitajiet ta' fuel huma tali li jindikaw il-probabilita` li r-rikorrent appellant kien fil-

process li jinnegozja l-fuel sdazjat. Inoltre, f'dak il-kaz, ghaladarba l-appellant kien illiberat mill-akkuzi, kien ritenut li l-konfiska tad-dghajsa kienet tkun mizura eccessiva li kieku kellha tibqa' fis-sehh, proprju peress li l-akkuzat gie lliberat. F'dan il-kaz, apparti kif spjegat qabel, l-azzjoni ta' konfiska hija wahda *in rem*, il-proceduri kriminali kontra l-kaptan tal-lanca ghadhom pendenti, u l-hrug tan-noti ta' qbid gew determinati bhala gustifikati permezz tal-konsiderazzjonijiet maghmula qabel, mhux il-kaz li din il-Qorti tilqa' it-talbiet tar-rikorrenti appellanti li jigu lliberati l-oggetti suggett ghan-noti ta' qbid in kontestazzjoni.

Decide

Ghaldaqstant, ghal dawn ir-ragunijiet kollha, din il-Qorti tiddisponi mill-appell interpost mir-rikorrenti appellanti, billi filwaqt li tichad l-istess, tikkonferma s-sentenza tal-Prim'Awla tal-Qorti Civili tal-31 ta' Ottubru, 2017, fil-kawza fl-ismijiet premessi fis-shih. Bl-ispejjez taz-zewg istanzi kontra r-rikorrenti appellanti.

Mark Chetcuti
Prim Imhallef

Joseph R. Micallef
Imhallef

Tonio Mallia
Imhallef

Deputat Registratur
gr